



10 ta' Diċembru, 2011

129/2011

MESSAĠĠ TAL-ARĊISQOF WAQT IL-KONFERENZA 'BIŻŻEJJED GĦAL KULĦADD'

IS-SIBT 10 TA' DIĊEMBRU 2011 - KURJA TAL-ARĊISQOF

Bongu lil kulĦadd,

Qed nieĦu gost li din il-konferenza giet organizzata mill-Kummissjoni Interdjoċesana Ambjent partikolarment għaliex xi kultant ikollna l-kunċett li lil Alla l-Imbierak jinteressah biss minn dak li jiġri wara din il-Ħajja. Iżda nafu li Alla, li Ħalaq id-dinja, jinteressah li d-dinja timxi 'l quddiem għall-ġid tal-bniedem.

Xtaqt naqsam magħkom riflessjoni dwar dik li għandha tkun il-motivazzjoni ta' fidi li timbutta lin-Nisrani li jĦares lejn l-ambjent u lejn id-dinja b'mod differenti. L-ewwel żewġ kapitli tal-Ġenesi, fejn naqraw l-istorja tal-Ħolqien, juruna li:

1. Id-dinja hija don mingħand Alla. Għalhekk meta bniedem ta' fidi jikkunsidra d-dinja u l-Ħolqien bħala don, ir-responsabbiltà tiegħu tkun ikbar għaliex jaf li rċevihom u għalhekk huwa wkoll responsabbli tagħhom.
2. Il-kunċett tal-Ħolqien skont il-Ġenesi mhuwiex limitat għal Alla u l-Ħolqien biss, imma huwa Alla mgħejjun mill-bniedem li flimkien iridu jmexxu l-Ħolqien. U għalhekk dan ipogġi responsabbiltà kbira fuq il-bniedem li jara li l-Ħolqien huwa jmexxih flimkien ma' Alla skont dak li huwa tajjeb.
3. Alla l-Imbierak Ħalaq il-bniedem xbieha tiegħu. F'dan il-kuntest din ninterpretaha bħala xbieha tal-Ħsibijiet ta' Alla l-imbierak fuq il-Ħolqien. U allura n-Nisrani għandu jaĦseb f'dak li jagħmel Alla l-imbierak u jipprova jimxi fuq dawk il-Ħsibijiet li għandhom iservu ta' motivazzjoni biex ipogġihom fil-prattika.
4. Alla Ħalaq din id-dinja u l-ambjent kollu għall-bniedem. Dan jurina li l-qofol tal-ambjent mhux hu fih innifsu imma qiegħed hemm biex ikun ta' servizz.

Illum nitkellmu fuq diversi forom ta' serq. Hemm dawk li qed jistanew biss u oĦrajn li jbatu biss; imma illum qed nitkellmu wkoll fuq is-serq bejn il-ġenerazzjonijiet, jiġifieri li aĦna nistgħu nisirqu wkoll lill-ġenerazzjonijiet ta' warajna.

Nawgura li dan il-hsieb ikun ta' motivazzjoni biex ma tkunx biss il-biza' ta' x'ser nitilfu iżda tkun ukoll ir-rispett li aħna għandna jkollna lejn id-dinja ta' madwarna, li tispirina.

Nirringrazzja lill-Kummissjoni Ambjent tal-Knisja. Jalla nkunu aktar konxji u li nattwaw aktar inizjattivi li permezz tagħhom ir-riżorsi li l-Mulej tana jkunu jistgħu jservu ta' ġid għalina u għal dawk li ġejjin warajna.

+ Pawlu Cremona O.P.

Arcisqof ta' Malta